

Qubada milli-mənəvi dəyərlər mövzusunda tədbir keçirilib

Qubanın Alekseyevka kəndində rayon icra hakimiyyəti, Dini Qurumlarla İş üzrə Dövlət Komitəsi Quba-Xaçmaz regional bölməsi, Quba-Xaçmaz Regional Gənclər və İdman, eləcə də Təhsil idarələrinin birgə təşkilatçılığı ilə "Xalqımızın birliyinin möhkəmlənməsində milli-mənəvi dəyərlərimizin rolu" mövzusunda tədbir keçirilib.

Qeyd edilib ki, hər bir xalqın milli-mənəvi dəyərləri, zəngin mədəniyyəti, özünəməxsus adət-ənənələri onun tarixi qədimliyinin əsas göstəricilərindəndir. Əsrdən-əsrə keçən, nəsildən-nəslə ötürülən bu dəyərləri qoruyub saxlamaq və in-



kişaf etdirmək hər kəsin doğma xalqı qarşısında mənəvi borcu, müqəddəs vəzifəsidir. Bildirilib ki, Azərbaycan xalqının keçdiyi tarixi yol, minilliklərlə formalaş-

mış bir çox ənənə bu gün də davam edir. Əsrlər boyu azərbaycanlılar dünya xalqları arasında humanist milli-mənəvi dəyərləri ilə tanınıblar. Xalqımız həssaslıq-

la yanaşdığı, qoruyub saxladığı, yaşatdığı və təbliğ etdiyi milli xüsusiyyətləri, adət-ənənələri ilə dünya mədəni irsində özünəməxsus yer tutur. Xalqımızın milli birliyinin möhkəmlənməsində milli-mənəvi dəyərlərimizin rolu danılmazdır. Təhsil müəssisələrinin bu baxımdan polu böyükdür. Gənclərin ailədə təməli qoyulan mənəvi tərbiyəsi məktəblərdə inkişaf etdirilir. Bütün müsbət dəyərlər də məhz bu iki ocağın birliyinin hesabına formalaşır.

Sonda qonaqlar iştirakçıların suallarını cavablandırıblar.

Akif ƏLİYEV,
"Azərbaycan"